

---

Shri Krishnaprokta Krishnanarayana Stuti

ಶ್ರೀಕೃಷ್ಣಪ್ರೋಕ್ತಾ ಕೃಷ್ಣನಾರಾಯಣಸ್ತುತಿಃ

Document Information



---

Text title : Shri Krishnaprokta Krishnanarayana Stuti

File name : kRRiShNaproktAkRRiShNanArAyaNastutiH.itx

Category : vishhnu, vishnu, krishna, lakShmInArAyaNIyasaMhitA, stuti

Location : doc\_vishhnu

Proofread by : PSA Easwaran

Description/comments : lakShmInArAyaNIyasaMhitA | khaNDa 2 | adhyAya 40/38-112||

Latest update : February 5, 2026

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

February 5, 2026

*sanskritdocuments.org*

---



ಶ್ರೀಕೃಷ್ಣಪ್ರೋಕ್ತಾ ಕೃಷ್ಣನಾರಾಯಣಸ್ತುತಿಃ



ಭಜದ್ಧಂ ಭಾವತೋ ಭಕ್ತ್ಯಾ ಶಾಶ್ವತಾಲಯದೋ ಯತಃ .  
ಪ್ರಪದ್ಯೇ ಪರಮೇಶಾನಂ ತಂ ಹ್ಯಜಂ ವೈಷ್ಣವಪ್ರಿಯಂ .. ೫೩..  
ಪರಬ್ರಹ್ಮ ಮಹಾತ್ಮಾನಂ ವಿಶ್ವಸ್ಯ ಜಗತಃ ಪತಿಂ .  
ನಮಸ್ತಸ್ಮೈ ದೇವದೈತ್ಯೇಶ್ವರಮುಕ್ತಾದಿಸೇವಿನೇ .. ೫೪..  
ಸರ್ವಾಕ್ಷಾಯ ಸರ್ವವ್ಯಾಪ್ತಾತ್ಮನೇಽಂತರ್ಯಾಮಿಣೇ ನಮಃ .  
ಗಾಯಂತಿ ಯಂ ಗಾಯತ್ರಿಣೋಽರ್ಚಯಂತ್ಯೇನಂ ಸಮರ್ಪಿತಾಃ .. ೫೫..  
ಯತ್ರ ಸರ್ವಂ ಕಾರಣಂ ಚ ಕಾರ್ಯಂ ಕ್ರಿಯಾ ಚ ಸಾಧನಂ .  
ಧೈವತಂ ಸದಸಶ್ಚಾಪಿ ನಮಸ್ತಸ್ಮೈ ವಿಲಾಸಿನೇ .. ೫೬..  
ನಮಃ ಶಾಂತಾಯ ವರಿಣೇ ಶಂಖಚಕ್ರದ್ವಜಾಬ್ಜಿನೇ .  
ಶೂಲಿನೇ ಶಾರ್ಙ್ಗಣೇ ಚಾಪಿ ವಜ್ರಿಣೇ ಶರಿಣೇ ನಮಃ .. ೫೭..  
ಸ್ವಸ್ತಿಮತೇ ಮೀನವತೇ ನಮಸ್ತೇ ಪ್ರಭವಿಷ್ಣವೇ .  
ನಮೋಽಸ್ತ್ವಪ್ರತಿರೂಪಾಯ ಸ್ವರೂಪದ್ವಜಧಾರಿಣೇ .. ೫೮..  
ನಮೋ ನಾನಾಭಿರಾಮಾಯ ನಮಃ ಪಟುತರಾಯ ಚ .  
ನಮಃ ಸಾಂಖ್ಯಪ್ರವಕ್ತೇ ತೇ ಯೋಗವಕ್ತೇ ಚ ತೇ ನಮಃ .. ೫೯..  
ನಮಃ ಶ್ರುತಿಪ್ರವಕ್ತೇ ತೇ ನ್ಯಾಯವಕ್ತೇ ನಮೋ ನಮಃ .  
ನಮೋ ಮುಕ್ತಿಪ್ರವಕ್ತೇ ತೇ ನಮಃ ಶಿಕ್ಷಾಪ್ರದಾಯ ಚ .. ೬೦..  
ನಮೋ ಮೀಮಾಂಸನವಕ್ತೇ ನಮೋಽಮೃತಪ್ರದಾಯ ಚ .  
ನಮೋ ಹಿರಣ್ಯವಪುಷೇ ನಮಶ್ಚಂಪಕವರ್ಚಸೇ .. ೬೧..  
ನಮಃ ಸ್ತುತ್ಯಾಯ ಮಂತ್ರಾಯ ಸರ್ವಭೂತಶರೀರಿಣೇ .  
ನಮೋ ಹೋತ್ರೇ ನಮಃ ಶೀಲವ್ರತಸ್ಥಾಯಾತಿರೂಪಿಣೇ .. ೬೨..  
ನಮೋ ದೀರ್ಘಾಕ್ಷಿಣೇ ತುಭ್ಯಂ ಸರ್ವಕಾಮಪ್ರದಾಯಿನೇ .  
ನಭಶ್ಚಾಂತರನೇತ್ರಾಯ ಸರ್ವನೇತ್ರಾಯ ತೇ ನಮಃ .. ೬೩..  
ಭೇದಾಽಭೇದಪ್ರಭಿನ್ನಾಯ ನಮಸ್ತೇ ವ್ಯತಿರೇಕಿಣೇ .  
ಛಾಯಾತಪನರೂಪಾಯ ಶಾಂತಸತ್ತ್ವಾಯ ತೇ ನಮಃ .. ೬೪..  
ಯಜ್ಞಭಾಗಪ್ರಿಯಾಯೈಕಮೂರ್ತಯೇ ಬ್ರಹ್ಮಣೇ ನಮಃ .  
ಪಂಚಾಲಪುತ್ರೀರಕ್ಷಾಯ ಭಗುಪುತ್ರೀಪ್ರವಾಹಿನೇ .. ೬೫..

ಅನರಣ್ಯಸುತೇಶಾಯ ನಮೋ ನಾರಾಯಣೇಶಿನೇ .  
 ಅನ್ನದಾಯಾನ್ವಪತಯೇ ಕೋಶಾತ್ಮಕಾಯ ತೇ ನಮಃ .. ೬೬..  
 ಬಾಲಾನುರೂಪಗೋತ್ರೇ ಚ ಬಾಲಲೀಲಾವಿಲಾಸಿನೇ .  
 ನಮೋ ಬಾಲಾಯ ವೃದ್ಧಾಯ ಮಂಜುಕೇಶಾಯ ತೇ ನಮಃ .. ೬೭..  
 ನಮಃ ಷಟ್ಕರ್ಮತುಷ್ಠಾಯ ಸಹಸ್ರಾಭರಣಾಯ ಚ .  
 ಧರ್ಮಾರ್ಥಕಾಮಮೋಕ್ಷಾಣಾಮಾಶ್ರಯಾಯ ಚ ತೇ ನಮಃ .. ೬೮..  
 ನಮೋನಂತಗುಣೈಶ್ಚರ್ಯವಿಭೂತ್ಯಾಶ್ರಯಿಣೇ ನಮಃ .  
 ಮೇಘಶೋಭಾಯ ಚಂದ್ರಾರ್ಕತಾರಾಪ್ರಭಾಯ ತೇ ನಮಃ .. ೬೯..  
 ತ್ವಮನ್ನಮನ್ನಭೋಕ್ತಾ ಚ ಪಕ್ಷಭುಕ್ ಪಾವನೋನಲಃ .  
 ವಾರಿ ತ್ವಂ ತ್ವಂ ತಥಾತ್ಮಪ್ತಿಸ್ತು ಸುಖಮಾನಂದ ತೇ ನಮಃ .. ೭೦..  
 ಜರಾಯುಜಾಽಣ್ಣಜಾಶ್ವಾಪಿ ಸ್ವೇದೋದ್ಭಿಜ್ಜಾಸ್ತ್ವಯಾ ಕೃತಾಃ .  
 ತ್ವಮೇವ ಚಾವತಾರೇಶ ಭೂತಗ್ರಾಮಶ್ಚತುರ್ವಿಧಃ .. ೭೧..  
 ಸೃಷ್ಟ್ವಾ ಚರಾಚರಸ್ಯಾಽಸ್ಯ ಪಾತಾ ಹಂತಾ ತ್ವಮೇವ ಹ .  
 ತ್ವಾಮಾಹುರ್ಬ್ರಹ್ಮ ವಿದ್ವಾಂಸಃ ಪರಂ ಬ್ರಹ್ಮವಿದಾಂ ಗತಿಃ .. ೭೨..  
 ಮನಸಃ ಪರಮಂ ಜ್ಯೋತಿರ್ಜ್ಯೋತಿಸ್ತ್ವಂ ಜ್ಯೋತಿಷಾಮಪಿ .  
 ಹಂಸೋ ವೃಕ್ಷೋ ಮಧುಕರಃ ಪ್ರಾಹುಸ್ತ್ವಾಂ ಬ್ರಹ್ಮವಾದಿನಃ .. ೭೩..  
 ಯಜ್ಞೇಷ್ಟಕೃತ್ ಫಲನರತ್ವಂ ತ್ವಾಮಾಹುರ್ಮುನಯಸ್ತಥಾ .  
 ಪಠ್ಯಸೇ ಸ್ತುತಿಭಿರ್ನಿತ್ಯಂ ವೇದೋಪನಿಷದಾಂ ಗಣೈಃ .. ೭೪..  
 ನರಾ ನಾರ್ಯಃ ಸ್ಥಾವರಾ ಜಂಗಮಾಸ್ತಿಯಂಚ ಇತ್ಯಪಿ .  
 ತ್ವಮೇವ ವಿದ್ಯಸೇ ಕೃಷ್ಣನಾರಾಯಣ ಜಗತ್ಪ್ರಭೋ .. ೭೫..  
 ತ್ವಮೇವ ಮೇಘಸಂಘಾಶ್ಚ ವಿದ್ಯುತೋಽಶನಿಗರ್ಜಿತಂ .  
 ಸಂವತ್ಸರಸ್ತ್ವ ಮೃತವೋ ಮಾಸೋ ಮಾಸಾರ್ಧಮೇವ ಚ .. ೭೬..  
 ಯುಗಾನಿಮೇಷಾಃ ಕಾಷ್ಠಾಶ್ಚ ನಕ್ಷತ್ರಾಣಿ ಗ್ರಹಾಸ್ತಥಾ .  
 ತ್ವಂ ಶರೀ ತ್ವಂ ಗದೀ ಚಕ್ರೀ ಖಡ್ಗೀ ವಜ್ರೀ ಶರಾಸನೀ .. ೭೭..  
 ಛೇತ್ತಾ ಭೇತ್ತಾ ಪ್ರಹರ್ತಾಽಸಿ ಮಂತಾ ನೇತಾ ಸನಾತನಃ .  
 ಸಮುದ್ರಾಃ ಸರಿತಃ ಶೈಲಾ ವೃಕ್ಷಾಃ ಸರಾಂಸಿ ಭೂಸ್ತರಾಃ .. ೭೮..  
 ಲತಾತ್ಮಣೌಷಧಿವಲ್ಲೀಪಶವೋ ಮೃಗಪಕ್ಷಿಣಃ .  
 ಪೃಥುಕರ್ಮಗುಣಾರಂಭಃ ಕಾಲಃ ಪುಷ್ಪಫಲೋದಯಃ .. ೭೯..  
 ಮಧ್ಯಂ ಬೀಜಂ ಚಾಂಕುರಂ ಚ ಪತ್ರಂ ಕಾಂಡಂ ಚ ಗ್ರಂಥಿಕಾ .  
 ನಾಲಂ ಪುಷ್ಪಂ ಫಲಂ ಚಾಪಿ ರಸೋ ಗಂಧಸ್ತ್ವಮೇವ ಚ .. ೮೦..  
 ಪಿಷ್ಠಂ ಮಿಷ್ಠಂ ಸದೇಷ್ಠಂ ಚ ತ್ವಮೇವ ಪರಮೇಶ್ವರ .

ಪವಿತ್ರಂ ಚ ಪವಿತ್ರಾಣಾಂ ಮಂಗಲಾನಾಂ ಚ ಮಂಗಲಂ .. ೮೧..  
 ಉದಯಾನಾಮುದಯಾಗ್ರ್ಯಂ ತ್ವಮೇವ ಪರಮಾ ಗತಿಃ .  
 ಪ್ರಾಣಾ ನಿಮೇಷಾ ಜ್ಯಂಭಶ್ಚ ಕ್ಷುತಂ ಚಾಽಭ್ಯಾಹತಿಸ್ತಥಾ .. ೮೨..  
 ಬ್ರಹ್ಮಕಾಲಯಮಾಗ್ನಿನಾಂ ಶಾಸ್ತಾ ಬೋಧಯಿತಾ ಭವಾನ್ .  
 ಚನುರ್ಯುಗಶ್ಚತುರ್ವೇದಶ್ಚಾತುರ್ಹೋತ್ರಪ್ರವರ್ತಕಃ .. ೮೩..  
 ಚಾತುರಾಶ್ರಮ್ಯನೇತಾ ಚ ಚಾತುರ್ವರ್ಣ್ಯಕರಸ್ತಥಾ .  
 ಪ್ರಶಿಲ್ವೀ ಗಣಕೋ ಮಾತಾ ಸರ್ವಶಿಲ್ಪಪ್ರವರ್ತಕಃ .. ೮೪..  
 ಸ್ವಾಹಾ ಸ್ವಧಾ ವಷಟ್ಕಾರೋ ನಮಸ್ಕಾರಃ ಸ್ತುತಿಸ್ತಥಾ .  
 ಪ್ರಾರ್ಥನಾ ಪ್ರಾರ್ಥನೀಯಂ ಚ ತ್ವಮೇವ ತೇ ನಮೋ ನಮಃ .. ೮೫..  
 ಗುಂಠವ್ರತೋ ಗುಹ್ಯತಪಾಸ್ತಾರಕೋ ಭೂಮಿಸಂಧರಃ .  
 ಧಾತಾ ವಿಧಾತಾ ಸಂಧಾತಾ ತ್ವಮೇವ ತೇ ನಮೋ ನಮಃ .. ೮೬..  
 ಬ್ರಹ್ಮಾ ಶಂಭುಸ್ತಥಾ ವಿಷ್ಣುವಿರಾಡ್ಭೂಮಾ ತ್ವಮೇವ ಚ .  
 ತಪಃ ಸತ್ಯಂ ಬ್ರಹ್ಮಚರ್ಯಮಾರ್ಜವಂ ತ್ವಂ ಪ್ರತೋಷಣಂ .. ೮೭..  
 ಭೂರ್ಭವಃ ಸ್ವಂ ಜೀವಸೃಷ್ಟಿರೀಶಸೃಷ್ಟಿಸ್ತ್ವಮೇವ ಚ .  
 ಬ್ರಹ್ಮಸೃಷ್ಟಿಃ ಋತಂ ದೀಕ್ಷಾ ದಮನಂ ತ್ವಂ ಜನಾರ್ದನಃ .. ೮೮..  
 ಕಾಂತಃ ಪ್ರಿಯಃ ಪತಿಃ ಸ್ವಾಮೀ ನಾರಾಯಣಸ್ತ್ವಮೇವ ಚ .  
 ಬಿಂದುರ್ನಾದೋ ಧ್ವನಿಬ್ರಹ್ಮ ವಿಮರ್ಶಃ ಸ್ಫೋಟ ಇತ್ಯಪಿ .. ೮೯..  
 ಪಶ್ಯಂತೀ ಚ ಪರಾ ಮಧ್ಯಾ ವಿಶಿಷ್ಟಾ ವಾಕ್ ತ್ವಮೇವ ಚ .  
 ಗೌರ್ಭೂಮಿಬ್ರಾಹ್ಮಭಕ್ತಶ್ಚ ನಾಧುಃ ಸತೀ ಚ ಕಿಂಕರೀ .. ೯೦..  
 ವಶ್ಯಃ ಸರ್ವಂ ತ್ವಮೇವಾಽಽಸ್ಮೈ ತ್ವಾಂ ವಿನಾ ನಾಸ್ತಿ ನಾಸ್ತ್ಯಪಿ .  
 ಶಶಾಂಕಾನಲಶೀತೋಷ್ಣಕ್ಷುತ್ರೃಷಾಶ್ಚ ಜರಾಮಯಾಃ .. ೯೧..  
 ಆಧಯೋ ವ್ಯಾಧಯಃ ಶಾಂತಿಭೇಷಜಂ ತ್ವಂ ಜನಾರ್ದನ .  
 ಸೋಮಪಾಸ್ತ್ವಂ ಚ ಮಾಧುರ್ಯಂ ಮರುತ್ತತಿರ್ಜಗತ್ಪತಿಃ .. ೯೨..  
 ಅಮೃತಾಶೀ ಜಗನ್ನಾಥಾಃ ಕುಂಕುಮೇಶಸ್ತ್ವಮೇವ ಚ .  
 ಅಕ್ಷತೇಶೋ ಗಣೇಶಶ್ಚ ಮುಕ್ತೇಶಸ್ತ್ವಂ ಪರೇಶ್ವರಃ .. ೯೩..  
 ವಿಷಾಗ್ನಿಪಾಃ ಸೋಮಪಾಶ್ಚ ಕ್ಷೀರಪಾ ನವನೀತಪಾಃ .  
 ಆಜ್ಯಪಾ ಮಧುಪಾಃ ಸರ್ವಭೋಕ್ತಾ ತ್ವಂ ಚ ಪಿತಾಮಹಃ .. ೯೪..  
 ಹಿರಣ್ಯರೇತಾಃ ಪುರುಷಶ್ರೇಷ್ಠಸ್ತ್ವಮೇವ ಚೈಕಲಃ .  
 ತ್ವಂ ಸ್ತ್ರೀಪುಮಾನ್ ತ್ವಂ ತೃತೀಯೋ ಭಾವದ್ವಯವಿವರ್ಜಿತಃ .. ೯೫..  
 ಭಾವತ್ರಯಾತಿಗಶ್ಚಾಪಿ ಭಾವತ್ರಯೇ ಪ್ರವರ್ತನೇ .  
 ಬಾಲೋ ಯುವಾ ಸ್ಥವಿರಶ್ಚ ಜೀರ್ಣದಂಷ್ಟ್ರೋಽಸಿ ವಿಶ್ವಕೃತ್ .. ೯೬..

ಚಂದ್ರಾದಿತ್ಯೌ ಚಕ್ಷುಷೀ ತೇ ಜಿಹ್ವಾ ತೇ ಚ ಸರಸ್ವತೀ .  
 ಅಹೋರಾತ್ರೇ ನಿಮಿಷೋಭೇ ಆತ್ಮಾನಸ್ತೇ ಗೃಹಾಲಯಾಃ .. ೯೭..  
 ನ ಬ್ರಹ್ಮಾ ನ ಶಿವೋ ವಿಷ್ಣುಃ ಪೌರಾಣಾ ಋಷಯೋ ನ ತೇ .  
 ಮಾಹಾತ್ಮ್ಯಂ ವೇದಿತುಂ ಶಕ್ತಾ ಯಾಥಾತಥ್ಯೇನ ಬಾಲಕ .. ೯೮..  
 ಪುಂಸಾಮೀಶೇಶ್ವರಾಣಾಂ ಮುಕ್ತಾನಾಂ ಕೋಟ್ಯರ್ಬುದಾನಿ ಚ .  
 ತಿಷ್ಠನೇ ತ್ವಂ ಸಮಾವೃತ್ಯ ಚಾಂತರ್ಬಹಿಸ್ತ್ವ ಮೇವ ಸಃ .. ೯೯..  
 ಮಹತಸ್ತಮಸಃ ಪಾರೇಽಕ್ಷರಸ್ಯಾಽಪಿ ಪರೇ ಸದಾ .  
 ಪರೇ ಧಾಮ್ನಿ ಪರೇಶಸ್ತ್ವಂ ರಾಜಸೇ ಸೋಽತ್ರ ಮೂರ್ತಿಮಾನ್ .. ೧೦೦..  
 ಯಂ ವಿನಿದ್ರಾ ಚಿತಪ್ರಾಣಾಃ ಸತ್ತ್ವಸ್ಥಾ ಬ್ರಹ್ಮವರ್ತಿನಃ .  
 ಪರಂ ಪಶ್ಯಂತಿ ಯುಂಜಾನಾಸ್ತಸ್ಮೈ ಯೋಗಾತ್ಮನೇ ನಮಃ .. ೧೦೧..  
 ಯಾ ಯಾ ಮೂರ್ತಯಃ ಸೂಕ್ಷ್ಮಾಸ್ತೇ ಶಕ್ಯಾ ದರ್ಶಯಿತುಂ ನ ತಾಃ .  
 ತಾಭ್ಯಃ ಸರ್ವಾಭ್ಯ ಏವಾಽತ್ರ ತ್ವದ್ರೂಪಾಭ್ಯೋ ನಮೋ ನಮಃ .. ೧೦೨..  
 ಭಕ್ತಾನುಕಂಪೀ ಭಗವಾನ್ ಭಕ್ತೇಷು ವರ್ತನೇ ಸದಾ .  
 ಕೇಶಾ ಮೇಘಾ ಯಸ್ಯ ನಾಡ್ಯೋ ನದ್ಯಃ ಕುಕ್ಷೌ ಮಹಾಬ್ಧಯಃ .. ೧೦೩..  
 ಶಯಾನಾಯ ಜಲೇ ಹೈಮೇ ತಪಸ್ಯತೇ ಚ ತೇ ನಮಃ .  
 ಯೇಽಬ್ಜುಷ್ಯಮಾತ್ರಾಃ ಪುರುಷಾಶ್ಚಿದಃ ಸ್ಥಾವರಜಂಗಮಾಃ .. ೧೦೪..  
 ಯೇ ನದೀಷು ಸಮುದ್ರೇಷು ಪರ್ವತೇಷು ಗುಹಾಸು ಚ .  
 ವೃಕ್ಷಮೂಲೇಷು ಗೋಷ್ಠೇಷು ಕಾಂತಾರಗಹನೇಷು ಚ .. ೧೦೫..  
 ಚತುಷ್ಟಥೇಷು ರಥ್ಯಾಸು ಚತ್ತರೇಷು ಸಭಾಸು ಚ .  
 ಹಸ್ತಶ್ವರಥಶಾಲಾಸು ಜೀರ್ಣೋದ್ಯಾನಾಲಯೇಷು ಚ .. ೧೦೬..  
 ಯೇಽಪಿ ಪಂಚಸು ಭೂತೇಷು ದಿಶಾಸು ವಿದಿಶಾಸು ಚ .  
 ಚಂದ್ರೇ ಸೂರ್ಯೇ ಸತ್ಯಲೋಕೇ ವೈಕುಂಠಾಖ್ಯಚತುಷ್ಟಯೇ .. ೧೦೭..  
 ರಸಾತಲಗತಾ ಯೇ ಚ ಯೇ ಚ ತಸ್ಮಾತ್ ಪರಂಗತಾಃ .  
 ತವ ಭಕ್ತಾಸ್ತವ ದಾಸಾಃ ಕಿಂಕರಾಸ್ತವ ಕೇಶವ .. ೧೦೮..  
 ದಾಸ್ಯಃ ಸತ್ಯಸ್ತವ ಭಕ್ತಾಃ ಕಿಂಕರ್ಯಸ್ತವ ಮಾಧವ .  
 ನಮಸ್ತೇಭ್ಯೋ ನಮಸ್ತಾಭ್ಯ ಉಭಾಭ್ಯಾಂ ಚ ನಮೋಽಚ್ಯುತ .. ೧೦೯..  
 ಯೇಷಾಂ ನ ವಿದ್ಯತೇ ಸಂಖ್ಯಾಃ ಪ್ರಮಾಣಂ ರೂಪಮೇವ ಚ .  
 ಅಸಂಖ್ಯಾಸ್ತೇ ಮುಕ್ತಗಣಾ ನಮಸ್ತೇಭ್ಯೋಽಸ್ತು ನಿತ್ಯಶಃ .. ೧೧೦..  
 ಪ್ರಸೀದ ಬಾಲರೂಪ ತ್ವಂ ಸ್ವಕಂ ಭಾವಂ ಪ್ರದರ್ಶಯ .  
 ತ್ವಯಿ ನೋ ಹೃದಯಾನ್ಯತ್ರ ಭವಂತು ಸತ್ಕಥಾಫಲಂ .. ೧೧೧..  
 ಇತ್ಯೇವಂ ರಾಧಿಕೇ! ತೇನ ಸ್ತುತಃ ಕೃಷ್ಣನಾರಾಯಣಃ .  
 ಕಥಾರಂಭೇ ಪ್ರಸನ್ನಃ ಸನ್ನಾತ್ಮನೋ ದರ್ಶನಂ ದದೌ .. ೧೧೨..

ಶ್ರೀಕೃಷ್ಣಪ್ರೋಕ್ತಾ ಕೃಷ್ಣನಾರಾಯಣಸ್ತುತಿಃ

---

ಇತಿ ಶ್ರೀಲಕ್ಷ್ಮೀನಾರಾಯಣೀಯಸಂಹಿತಾ . ಖಂಡ ೨. ಅಧ್ಯಾಯ ೪೦-  
ಅಧ್ಯಾಯಾಂತರ್ಗತಂ

ಶ್ರೀಕೃಷ್ಣಪ್ರೋಕ್ತಾ ಕೃಷ್ಣನಾರಾಯಣಸ್ತುತಿಃ ಸಮಾಪ್ತಾ .

ಲಕ್ಷ್ಮೀನಾರಾಯಣೀಯಸಂಹಿತಾ . ಖಂಡ ೨. ಅಧ್ಯಾಯ ೪೦/೩೮-೧೧೨..

lakShmInArAyaNIyasaMhitA . khaNDa 2. adhyAya 40/38-112..

Proofread by PSA Easwaran

---

——  
*Shri Krishnaprokta Krishnanarayana Stuti*

pdf was typeset on February 5, 2026

——  
Please send corrections to [sanskrit@cheerful.com](mailto:sanskrit@cheerful.com)

